

LINGASHTAKAM

brahmamurāri surārchita liṅgaṃ
nirmalabhāsita śōbhita liṅgaṃ □
janmaja duḥkha vināśaka liṅgaṃ
tatpraṇamāmi sadāśiva liṅgaṃ □ 1 □

dēvamuni pravarārchita liṅgaṃ
kāmadahana karuṇākara liṅgaṃ □
rāvaṇa darpa vināśana liṅgaṃ
tatpraṇamāmi sadāśiva liṅgaṃ □ 2 □

sarva sugandha sulēpita liṅgaṃ
buddhi vivardhana kāraṇa liṅgaṃ □
siddha surāsura vandita liṅgaṃ
tatpraṇamāmi sadāśiva liṅgaṃ □ 3 □

kanaka mahāmaṇi bhūṣita liṅgaṃ
phaṇipati vēṣṭita śōbhita liṅgaṃ □
dakṣasuyajña vināśana liṅgaṃ
tatpraṇamāmi sadāśiva liṅgaṃ □ 4 □

kuṅkuma chandana lēpita liṅgaṃ
paṅkaja hāra suśōbhita liṅgaṃ □
sañchita pāpa vināśana liṅgaṃ
tatpraṇamāmi sadāśiva liṅgaṃ □ 5 □

dēvagaṇārchita sēvita liṅgaṃ
bhāvai-rbhaktibhirēva cha liṅgaṃ □
dinakara kōṭi prabhākara liṅgaṃ
tatpraṇamāmi sadāśiva liṅgaṃ □ 6 □

aṣṭadaḷōparivēṣṭita liṅgaṃ
sarvasamudbhava kāraṇa liṅgaṃ □
aṣṭadaridra vināśana liṅgaṃ
tatpraṇamāmi sadāśiva liṅgaṃ □ 7 □

suraguru suravara pūjita liṅgaṃ
suravana puṣpa sadārchita liṅgaṃ □

parātparaṃ (paramapadaṃ) paramātmaka liṅgaṃ
tatpraṇamāmi sadāśiva liṅgaṃ ॥ 8 ॥

liṅgāṣṭakamidaṃ puṇyaṃ yaḥ paṭhēśśiva sannidhau ॥
śivalōkamavāpnōti śivēna saha mōdatē ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org